

व्हीएफजे में चार्जमैन की मौत के बाद उठे गंभीर सवाल

हरिभूमि जबलपुर।

वाहन निर्माणी जबलपुर (व्हीएफजे) में चार्जमैन सैमसन मार्टिन की आत्महत्या के बाद मामला केवल एक दुखद घटना तक सीमित नहीं रहा, बल्कि निगमीकरण के बाद बदले कार्य हालात और प्रशासनिक कार्यप्रणाली पर बहस छिड़ गई है। कर्मचारी संगठनों का आरोप है कि यह घटना बढ़ते कार्य दबाव और प्रबंधन की सख्ती का परिणाम है, जबकि आधिकारिक स्तर पर जांच पूरी होने से पहले किसी निष्कर्ष पर पहुंचने से बचा जा रहा है।

कर्मचारियों का कहना है कि रक्षा उत्पादन इकाइयों के निगमीकरण के बाद कार्य संस्कृति में बड़ा बदलाव आया है। पहले जहां कार्य विभाजन अनुभव और विशेषज्ञता के आधार पर होता था, अब



बहु-कार्य (मल्टी-टार्किंग) और लक्ष्य आधारित प्रणाली पर जोर बढ़ गया है। यूनियन प्रतिनिधियों का आरोप है कि उत्पादन लक्ष्य और प्रशासनिक प्रक्रियाएँ पहले की तुलना में अधिक कठोर हो गई हैं। कर्मचारियों को नई जिम्मेदारियाँ सौंपते समय पर्याप्त प्रशिक्षण या समय नहीं दिया जा रहा। इससे मानसिक दबाव बढ़ रहा है।

निगमीकरण का दबाव या सिस्टम की चूक?

8 रुपये की गलती ने ली जान !

मुक्त के परिजनों ने आरोप लगाया है कि सैमसन मार्टिन मूल रूप से फिटर थे, लेकिन उन्हें बिलिंग का कार्य सौंपा गया। एक बिल में आठ रुपये का अंतर होने के कारण फाइल अटक गई थी। परिजनों का कहना है कि इस छोटी सी त्रुटि को लेकर उन पर लगातार दबाव बनाया जा रहा था। यूनियनों का दावा है कि यह केवल एक व्यक्ति का मामला नहीं, बल्कि बढ़ती प्रशासनिक सख्ती का उदाहरण है। उनका कहना है कि कार्यस्थल पर संवाद की कमी और संवेदनशीलता का अभाव कर्मचारियों को मानसिक रूप से कमजोर कर रहा है।

यूनियनों का आरोप

ऑल इंडिया डिफेंस एम्प्लॉयज्मेंट फेडरेशन (एआईडीईएफ) से जुड़ी यूनियनों ने निष्पक्ष जांच की मांग करते हुए राहगीरों के घेरेव को घोषणा की है। उनका कहना है कि यदि

जांच में जिम्मेदार अधिकारियों की भूमिका सामने आती है तो सख्त कार्रवाई होगी। वहीं प्रबंधन से जुड़े स्रोतों का कहना है कि संस्थान में सभी कार्य नियमों के अनुसार सौंपे जाते हैं और किसी भी कर्मचारी पर अनावश्यक दबाव डालने की नीति नहीं है। उनका तर्क है कि पूरे मामले की सच्चाई जांच के बाद ही स्पष्ट होगी।

व्या है मामला

गौरतलब है कि जबलपुर स्थित वाहन निर्माणी जबलपुर (व्हीएफजे) में कार्यरत 57 वर्षीय चार्जमैन सैमसन मार्टिन ने रविवार शाम अपने कार्यालय कक्ष में फांसी लगाकर आत्महत्या कर ली। घटना के बाद पुलिस ने मर्ग कायम कर जांच शुरू कर दी है। मौके से एक सुसाइड नोट भी बरामद हुआ है, जिसमें कथित तौर पर काम के दबाव और मानसिक तनाव का जिक्र है। फिलहाल पुलिस सुसाइड नोट और संबंधित बयानों के आधार पर जांच कर रही है।

जवाब नहीं देने पर हाईकोर्ट सख्त

रादुविवि कुलगुरु की नियुक्ति के मामले में सरकार पर लगाई पांच हजार रुपए काॉस्ट

जबलपुर। रानी दुर्गावती विश्वविद्यालय के कुलगुरु की नियुक्ति के मामले में जवाब पेश नहीं करने पर मद्र हाईकोर्ट ने 5 हजार रुपए काॉस्ट लगाई है। जस्टिस विशाल धगत की सिंगल बेंच ने सरकार को जवाब पेश करने अंतिम अवसर दिया है। मामले पर अगली सुनवाई 6 अप्रैल को निर्धारित की गई है। इस मामले में अप्रैल 2025 में ही नोटिस तामील कर दिया गया था, लेकिन कई माह बीत जाने के बाद भी सरकार की ओर से जवाब प्रस्तुत नहीं किया गया।

जबलपुर निवासी एनएसयूआई के जिला अध्यक्ष सचिन राजक ने याचिका दायर कर कुलगुरु प्रो. राजेश वर्मा की नियुक्ति को चुनौती दी गई है। आरोप है कि नियुक्ति प्रक्रिया में विश्वविद्यालय अनुदान आयोग (यूजीसी) के अनिवार्य नियमों की अनदेखी की गई। दलील दी गई है कि कुलगुरु जैसे गरिमामय



पद के लिए आवश्यक शैक्षणिक अनुभव और निर्धारित मापदंडों का पालन नहीं किया गया, जिससे पूरी नियुक्ति प्रक्रिया कठघरे में है। दलील दी गई कि नियमों के अनुसार कुलगुरु पद के लिए पीएचडी के बाद कम से कम 10u वर्ष का शैक्षणिक अनुभव अनिवार्य है। आरोप है कि प्रो. वर्मा की पूर्व में प्राध्यापक पद पर हूँ नियुक्ति भी प्रक्रियात्मक विसंगतियों से ग्रस्त थी। यदि प्राध्यापक पद पर नियुक्ति ही नियमों के अनुरूप नहीं थी, तो उसी आधार पर कुलगुरु पद पर की गई नियुक्ति स्वतः संदेह के घेरे में आ जाती है।

जल संरक्षण की ओर बढ़ते कदम, जल गंगा संवर्धन अभियान के तहत संवर रहे हैं शहर के जल स्रोत

हरिभूमि जबलपुर।

मध्य प्रदेश शासन के महत्वाकांक्षी 'जल गंगा संवर्धन अभियान' के अंतर्गत शहर की जल संरचनाओं के संरक्षण और पुनर्जीवन के लिए नगर निगम ने कार्ययोजना पर कार्य शुरू कर दी है। निगमायुक्त राम प्रकाश अहिरवार ने अभियान की विस्तृत समीक्षा की और जल संवर्धन की दिशा में कई बड़े निर्णयों पर काम प्रारंभ करने निर्देश दिए। उन्होंने बताया कि इस अभियान का मुख्य उद्देश्य न केवल पारंपरिक जल स्रोतों को बचाना है, बल्कि आधुनिक तकनीक के माध्यम से भू-जल




स्रोत को बढ़ाना भी है। अभियान के अंतर्गत शहर के शासकीय और अशासकीय 1000 से अधिक उद्यानों में सोखता पिट बनाए जाएंगे। जल संकट को दूर करने के लिए शहर के 10,000 भवनों में वाटर हार्वेस्टिंग सिस्टम लगाने का लक्ष्य रखा गया है। शहर के पुराने

तालाबों और जल निकायों को चिन्हित कर उन्हें पुनर्जीवित करने की कार्ययोजना पर काम शुरू हो गया है। उन्होंने बताया प्रदूषित जल का उपचार और पुनः उपयोग* एस.टी.पी.) प्लांट्स के माध्यम से प्रदूषित जल को उपचारित किया जा रहा है। इस शोधित जल का उपयोग बागवानी और अन्य कार्यों में किया जा रहा है जिससे ताजे पानी की खपत कम होगी। निगमायुक्त ने बताया कि जल ही जीवन का आधार है। हम तकनीक और जनभागीदारी के समन्वय से शहर के हर जल स्रोत को संरक्षित करने के लिए प्रतिबद्ध हैं।

15 जोड़ी यात्री गाड़ियों का मेहर स्टेशन पर अतिरिक्त ठहराव

जबलपुर। चैत्र नवरात्रि पर्व के अवसर पर श्रद्धालुओं की बढ़ती संख्या को ध्यान में रखते हुए जबलपुर रेल मंडल द्वारा यात्रियों की सुविधा के लिए विशेष प्रबंध किए गए हैं। मंडल प्रशासन ने यात्रियों के सुगम, सुरक्षित एवं सुविधाजनक आवागमन हेतु कई महत्वपूर्ण कदम उठाए हैं। इस संबंध में जानकारी देते हुए वरिष्ठ मंडल वाणिज्य प्रबंधक डॉ. मधुर वर्मा ने बताया कि महाकौशल क्षेत्र सहित जबलपुर से बड़ी संख्या में श्रद्धालुओं के मेहर आगमन को देखते हुए 15 जोड़ी यात्री गाड़ियों को मेहर स्टेशन पर अतिरिक्त ठहराव प्रदान किया गया है। यह अस्थाई ठहराव 19 मार्च 2026 से 1 अप्रैल 2026 तक प्रत्येक ट्रेन के लिए 5 मिनट का रहेगा, जिससे यात्रियों को किसी प्रकार की असुविधा का सामना न करना पड़े।



जबलपुर। जल संवर्धन अभियान के तहत शहर के जल स्रोतों को बचाने और पुनर्जीवन के लिए नगर निगम ने कार्ययोजना पर कार्य शुरू कर दी है। निगमायुक्त राम प्रकाश अहिरवार ने अभियान की विस्तृत समीक्षा की और जल संवर्धन की दिशा में कई बड़े निर्णयों पर काम प्रारंभ करने निर्देश दिए। उन्होंने बताया कि इस अभियान का मुख्य उद्देश्य न केवल पारंपरिक जल स्रोतों को बचाना है, बल्कि आधुनिक तकनीक के माध्यम से भू-जल

ओला इलेक्ट्रिक सर्विस से नाराज वकीलों का प्रदर्शन, सेंटर पर जड़ा ताला

जबलपुर। जबलपुर में ओला इलेक्ट्रिक की खराब सर्विस से परेशान वकीलों और उपभोक्ताओं ने सर्विस सेंटर के बाहर जमकर प्रदर्शन किया। खराब सर्विसिंग, स्पेयर पार्ट्स की कमी और मरम्मत में हो रही देरी से नाराज वकीलों ने प्रतीकात्मक रूप से सेंटर पर ताला जड़ दिया। प्रदर्शन में कई अन्य उपभोक्ता भी शामिल हुए।

एडवोकेट जीएस ठाकुर ने बताया कि उन्होंने दो साल पहले ओला का स्कूटर खरीदा था। पिछले साल दिसंबर में एक दुर्घटना के बाद उन्होंने इंश्योरेंस क्लेम के लिए स्कूटर सर्विस सेंटर में जमा कराया



था, लेकिन चार महीने बीत जाने के बाद भी वाहन ठीक नहीं हो सका है। उनका आरोप है कि कंपनी समय पर स्पेयर पार्ट्स उपलब्ध नहीं करा रही है, जिसके कारण कई गाड़ियां महीनों से सर्विस सेंटर में खड़ी हैं। प्रदर्शनकारियों का कहना है कि सेंटर पर कोई जिम्मेदार अधिकारी

मौजूद नहीं रहता, जिससे उपभोक्ताओं को अपनी शिकायत रखने में परेशानी होती है। छोटे कर्मचारियों को ही ग्राहकों की नाराजगी झेलनी पड़ती है। उनका आरोप है कि बिज्जी के समय बेहतर सर्विस और त्वरित मरम्मत का वादा किया गया था, लेकिन हकीकत इससे अलग है। वकीलों ने कंपनी पर उपभोक्ताओं के साथ धोखाधड़ी का आरोप लगाते हुए पुलिस और प्रशासन से कार्रवाई की मांग की है। उन्होंने कहा कि मामले की सूचना पुलिस को दे दी गई है और जब तक समस्याओं का समाधान नहीं होगा, विरोध जारी रहेगा।

जनेकृविवि के उद्यानिकी विभाग ने किसानों को दिया मसाला फसलों का प्रशिक्षण

जबलपुर। जवाहरलाल नेहरू कृषि विश्वविद्यालय, जबलपुर के कुलपति डॉ. प्रमोद कुमार मिश्रा की



प्रेरणा से कृषि महाविद्यालय, जबलपुर के उद्यान शास्त्र विभाग में चल रही एकीकृत बागवानी विकास परियोजना के तहत पनागर ब्लॉक के तिलगवा गांव में कृषक प्रशिक्षण कार्यक्रम का आयोजन अधिष्ठाता उद्यानिकी संकाय डॉ. स्वाती बाचें के मुख्यातिथ्य में आयोजित किया

गया। प्रशिक्षण में धनिया, मेथी, लहसुन, अदरक, सौंफ, कलंजी, हल्दी जैसी मसाला फसलों और गुलाब, लेमन ग्रास जैसी संगंधीय फसलों की उन्नत उत्पादन तकनीकों के बारे में बताया गया। साथ ही जैविक खेती अपनाने के लिए किसानों को प्रोत्साहित किया गया। इस अवसर पर एमआईडीएच परियोजना अधिकारी डॉ. रजनी शर्मा, रिटायर्ड विभागाध्यक्ष वानिकी विभाग डॉ. एस. बी अग्रवाल, विषय विशेषज्ञ, केवीके जबलपुर, डॉ. अक्षता तोमर एवं कृषि विस्तार अधिकारी पनागर श्री मनोज चक्रवर्त उपास्थित थे। कार्यक्रम के अंत में पौध सामग्री और जैव उर्वरक का वितरण किया गया। इस कार्यक्रम में 50 से अधिक महिलाओं ने विशेष रूचि लेकर सक्रिय भागदारी निभाई। लगभग 100 से अधिक किसानों को प्रशिक्षण दिया गया।

परेशानी बताने गई आदिवासी छात्राओं से अधिकारी का अपमानजनक व्यवहार, बर्खास्तगी की मांग

कन्या छात्रावास की छात्राओं ने सहायक आयुक्त के खिलाफ लगाए गंभीर आरोप

जबलपुर। जनजातीय कार्य विभाग द्वारा संचालित कन्या छात्रावास राइट में आदिवासी छात्राओं ने सहायक आयुक्त सी. के. दुबे के खिलाफ गंभीर आरोप लगाए हैं। छात्राओं के अनुसार, अपनी परेशानियों को लेकर अधिकारी के पास गईं तो उन्हें सुनने की बजाय अपशब्द कहे गए और उल्टा छात्राओं पर ही कार्रवाई करने की धमकी दी गई। अधिकारी ने छात्राओं से कहा कि "यहां तमाशा करने आती हो।" छात्राओं ने बताया कि अधीक्षिका द्वारा भी उन्हें लगातार अपशब्द कहे जाते हैं, उनके चरित्र पर आपत्तिजनक भाषा का प्रयोग किया जाता है, साफ-सफाई का ध्यान नहीं रखा जाता और खाद्य सामग्री में चूहे मिलते हैं। शिकायत करने पर क्षेत्र संयोजक रीता पटेल एवं सहायक आयुक्त के कहने पर उन्हें छात्रावास से निकालने की



धमकी भी दी जाती है। अनुसूचित जाति जनजाति छात्र संघ ने इसे अधिकारियों की कुंठित मानसिकता का उदाहरण बताते हुए कहा कि आदिवासी बहनों के मान-सम्मान की रक्षा के लिए वे अधिकारियों से शिकायत करने गई थीं, लेकिन उल्टा उनका अपमान किया गया। संघ ने अधीक्षक और संबंधित अधिकारियों के बर्खास्तगी की मांग करते हुए शीघ्र

अधिभार में छूट का लाभ लेने वाले करदाताओं के पास अब मात्र 8 दिन शेष

रांझी संभाग में बकायादारों पर सख्त कार्रवाई: दुकान सील, नल कनेक्शन काटा और कुर्की नोटिस जारी

जबलपुर। निगमायुक्त रामप्रकाश अहिरवार के निर्देशानुसार रांझी संभाग क्रमांक 10 ने राजस्व वसूली अभियान में तेजी लाते हुए बकायादारों के खिलाफ कड़ी कार्रवाई की। लंबे समय से संपत्तिकर और अन्य शुल्क न चुकाने वाले करदाताओं के खिलाफ दुकान सील, नल कनेक्शन काटने और कुर्की नोटिस जैसी कार्रवाइयों की गईं।

अपर आयुक्त श्रीमती अंजू सिंह ने बताया कि डॉ. भीमवार अंबेडकर वार्ड में बलवंत राज भर्सीन पर 2,05,046 रुपये बकाया होने के कारण उनकी दुकान सील की गई। गोकलपुर वार्ड में टैक्स न भरने पर एक नल कनेक्शन काटा गया। अन्य वार्डों में शहीद भगत सिंह, चंद्रशेखर आजाद और लाला लाजपत राय वार्ड के बकायादारों को 3-दिवसीय नोटिस पोस्ट कर चर्चा किए गए हैं, यदि तीन दिनों में भुगतान नहीं हुआ तो कुर्की की जाएगी।

सूचीबद्ध बकायादार और बकाया राशि इस प्रकार है

शहीद भगत सिंह वार्ड: गया प्रसाद साहू - 19,748, अब्दुल रज्जाक - 31,319 गोकलपुर वार्ड: छुट्टू सिंह कुर्मी - 24,896 चंद्रशेखर आजाद वार्ड: त्रिवेणी बाई - 48,957, जीवन लाल - 40,792 लाला लाजपत राय वार्ड: राकेश यादव - 63,476, राम चन्द्र यादव - 54,158 कार्रवाई के दौरान अपर आयुक्त श्रीमती अंजू सिंह के साथ संगठनीय अधिकारी नरेश शर्मा, राजस्व निरीक्षक नरेन्द्र सिंह राजपूत, वार्ड कर संग्राहक सविता सिंह कुशवाहा और पूरी टीम मौजूद रही। निगमायुक्त रामप्रकाश अहिरवार ने सभी नागरिकों से अपील की है कि वे अपने बकाया कर समय पर जमा कर नगर निगम की कार्रवाई से बचें और शहर की प्रगति में योगदान दें। उन्होंने चेतावनी दी कि अधिभार में छूट का लाभ लेने वाले करदाताओं के पास केवल 8 दिन शेष हैं और 1 अप्रैल से अधिभार दुगुना कर दिया जाएगा।

वायरल खबर ने मचाया हड़कंप, हकीकत निकली उससे उलट

जबलपुर। शहर में सोशल मीडिया पर यह खबर तेजी से वायरल हुई कि ईशान में चल रहे युद्ध के कारण जबलपुर के तैय्यब अली, घमापुर, सदर सहित कई प्रमुख पेट्रोल पंप बंद हो गए हैं और ईंधन संकट गहरा गया है। वायरल मैसेज में दावा किया गया कि अंतरराष्ट्रीय हालात के चलते तेल आपूर्ति ठप हो गई है। जिसके बाद शहर में बड़ी संख्या में घबराहट में टंकी फुल कराने निकल पड़े और कई पम्पों में लम्बी कतारें लग गईं, हालांकि ईएमएस की टीम ने जब जमीनी पड़ताल की तो मामला कुछ और ही निकला।

पड़ताल में सामने आया तैय्यब अली, घमापुर, जैकशन होटल, सिविल लाईन सदर सहित शहर 6-7 पेट्रोल पम्प ड्राय हुई थे, लेकिन सप्लाई का सीधा असर जबलपुर की तत्काल सप्लाई पर नहीं पड़ा है। हालांकि प्रशासन ने यह भी चेतावनी दी है कि यदि लोग घबराकर जरूरत

पड़ताल: जंग के चलते शहर के 7 प्रमुख पेट्रोल पम्प बंद ?

हो पाई। इसी वजह से शहर के लगभग 7-8 पेट्रोल पंपों पर टैंकर समय पर नहीं पहुंच सके और कुछ पंपों का स्टॉक अस्थायी रूप से समाप्त हो गया। घमापुर, सदर और तैय्यब अली क्षेत्र के कुछ पंप ड्राय हो गए थे, जिसके कारण कुछ घंटों के लिए बिज्जी प्रभावित हुई। पेट्रोल पंप संचालकों ने ईएमएस को बताया सोमवार शाम तक टैंकर पहुंच गए और इसके बाद आपूर्ति सामान्य हो गई। सभी पंपों पर फिर से नियमित बिक्री शुरू कर दी गई।

अफवाहों से बचने की अपील प्रशासन का कहना है कि शहर में ईंधन की सप्लाई पूरी तरह बहाल है और किसी तरह का बड़ा संकट नहीं है। अधिकारियों ने स्पष्ट किया कि अंतरराष्ट्रीय हालात का सीधा असर जबलपुर की तत्काल सप्लाई पर नहीं पड़ा है। हालांकि प्रशासन ने यह भी चेतावनी दी है कि यदि लोग घबराकर जरूरत

से ज्यादा पेट्रोल-डीजल खरीदने लगेंगे, तो कृत्रिम कमी की स्थिति बन सकती है। पैनिक बाइंग से सप्लाई चेन पर दबाव बढ़ता है और अनावश्यक संकट पैदा हो सकता है।

अधूरी खबर हुई वायरल

ईएमएस पड़ताल में यह भी सामने आया कि ईंधन संकट को लेकर जो खबर सोशल मीडिया पर शेयर की जा रही थी, वह अधूरा सच थी लेकिन उसे मौजूदा हालात से जोड़कर वायरल किया गया। इससे लोगों में भ्रम की स्थिति बनी। फिलहाल शहर के सभी पेट्रोल पंपों पर ईंधन उपलब्ध है और सप्लाई नियमित रूप से जारी है। प्रशासन और तेल कंपनियों ने नागरिकों से अपील की है कि अफवाहों पर ध्यान न दें और केवल आधिकारिक जानकारी पर भरोसा करें।

खाद्य सुरक्षा अभियान के दौरान रोल्स मैनिया का पंजीयन निलंबित

जबलपुर। खाद्य पदार्थों में मिलावट रोकने के अभियान के तहत खाद्य सुरक्षा अधिकारियों ने सोमवार को अली मार्केट, होमसाइंड्स कॉलेज रोड, शास्त्री ब्लाक स्थित रोल्स मैनिया में आकस्मिक निरीक्षण किया। निरीक्षण के दौरान कई अनियमितताएं पाई गईं, जिसके कारण खाद्य प्रतिष्ठान का पंजीयन निलंबित कर दिया गया। खाद्य सुरक्षा अधिकारी देवेन्द्र दुबे के अनुसार, निरीक्षण में वेज और गॉज-वेज खाद्य पदार्थों का संवहन एक ही फ्रीजर में पाया गया। इसके अलावा, एक्सपायर्ड सॉस और स्वॉंश जैसी सामग्री का खाद्य पदार्थों के निर्माण में उपयोग होने का भी पता चला। अधिकारियों ने कहा कि इस प्रकार की अनियमितताओं से उपभोक्ताओं के स्वास्थ्य पर गंभीर खतरा होता है।

मांजे से विवाद के बाद मामा को भी चाकू मारा

जबलपुर। हनुमानताल थाना अंतर्गत कसाई मंडी में घर के पास टहल रहे एक युवक पर एक बदमाश ने पुराने विवाद पर मारपीट कर चाकू से हमला कर दिया। हनुमानताल पुलिस थाने से प्राप्त जानकारी के अनुसार कसाई मंडी इलाके उलूम के पीछे हनुमानताल निवासी 30 वर्षीय रासिद अंसारी गत दोपहर लगभग 2.30 बजे अपने घर के सामने टहल रहा था, तभी चिन्टू उर्फ इस्लाम आया और मांजा सोहेल से हुये विवाद की बात को लेकर उसके साथ गाली गलौज करने लगा, गालियां देने से मना करने पर चिन्टू उर्फ इस्लाम ने चाकू से उसकी गर्दन पर हमला कर दिया। पुलिस ने आरोपी को खिलाफ रिपोर्ट पर धारा 118(1), 296(1), 351(3) बीएनएस का अपराध पंजीबद्ध कर विवेचन में लिया गया।

ट्रक चालक पर हमला, सिर में गंभीर चोटों के कारण इलाज के दौरान मौत

बरगी में डीजल चोरी के दौरान ट्रक चालक की हत्या

जबलपुर। बरगी थाना क्षेत्र के तिन्सी रेलवे फाटक के पास डीजल चोरी के प्रयास के दौरान एक ट्रक चालक की हत्या कर दी गई। पुलिस के अनुसार अज्ञात युवकों ने ट्रक के डीजल टैंक का ताला तोड़ा और जब चालक रोहित पड़ते ने विरोध किया, तब उन पर हमला कर दिया गया। गंभीर चोटों आने के कारण रोहित का इलाज मेडिकल कालेज में चल रहा था, लेकिन उसकी मौत हो गई। पुलिस से मिली जानकारी के अनुसार मृतक तिलगौरी, सिवनी निवासी रोहित पड़ते नागपुर से ट्रक क्रमांक एमएच

49 एटी 7397 में फ्लैक्स के पाइप ला रहे थे। रास्ते में ट्रक खराब हो गया और तिन्सी रेलवे क्रॉसिंग के पास रोहित ने ट्रक खड़ा किया और सोए। रात लगभग 3 बजे डीजल चोरी करने आए बदमाशों ने ट्रक के डीजल टैंक का ताला तोड़ा। शोर सुनकर जागे रोहित ने विरोध किया, तब कुछ अज्ञात युवकों ने उन पर हमला कर दिया। पुलिस ने हत्या का मामला दर्ज कर जांच शुरू कर दी है। पूर्व में डीजल चोरी के आरोप में पकड़े गए संदिग्धों से भी पूछताछ की जा रही है।

जीआई टैग का उपयोग कर रतलामी सेव की राष्ट्रीय और अंतरराष्ट्रीय बाजार में बनाएं पहुंच

हरिभूमि न्यूज | गोपाल

मप्र सरकार के प्रयासों से रतलामी के सेव (रतलामी सेव-मोटै किस्म का नमकीन), शिवपुरी की जैकेट और मुरैना की गजक जैसे उत्पाद प्रदेश की पहचान बन चुका है। खासकर 'एक जिला एक उत्पाद यानि ओडीओपी' योजना का मुख्य उद्देश्य जिले के पारंपरिक उत्पादों की ब्रांडिंग और मार्केटिंग कर उन्हें वैश्विक स्तर तक पहुंचाना है।

मंत्री चैतन्य कुमार काश्यप रविवार को रतलामी में एक जिला एक उत्पाद समिट 2026 को संबोधित कर रहे थे। समिट में उद्योगियों के अलावा निवेशकों और अधिकारियों ने सहभागिता की। उन्होंने उद्योगियों से अपील की है कि वे जीआई टैग का अधिकतम उपयोग कर रतलामी सेव के उत्पाद को राष्ट्रीय एवं अंतरराष्ट्रीय बाजार में स्थापित करें। सबका प्रयास हो कि रतलामी सेव के नाम के साथ काम भी विश्व स्तरीय हो।

क्षेत्रीय पहचान को मजबूत कर नए उद्योगों का होगा बहुमुखी विकास रतलामी सेव पर केंद्रित एक जिला एक उत्पाद समिट 2026 सम्पन्न



समिट को संबोधित करते मंत्री काश्यप।

जीआई टैग दिलवाने वाले शैलेन्द्र गांधी को सम्मानित किया

मंत्री काश्यप ने समिट में रतलामी सेव को जीआई टैग दिलवाने वाले शैलेन्द्र गांधी को सम्मानित किया। कार्यक्रम का शुभारंभ एमएसएमई मंत्री काश्यप एवं अतिथियों ने दीप प्रज्वलित कर किया। स्वागत उद्घोषण मनोहर पौरवाल अध्यक्ष रतलामी सेव मंडल ने दिया। आयुक्त एमएसएमई दिलीप कुमार ने कार्यक्रम में विभागीय पहलों एवं एमएसएमई क्षेत्र के विकास के लिए राज्य सरकार की ओर से किए जा रहे प्रयासों पर प्रकाश डाला गया।

बी2बी एवं जी2बी मीटिंग्स

कार्यक्रम में रतलामी सेव की उत्पत्ति, विकास यात्रा एवं विशिष्टताओं पर डिजिटल प्रस्तुति दी गई। प्रतिभागियों को ऐतिहासिक एवं व्यावसायिक महत्व, मार्केटिंग एवं लॉजिस्टिक्स से अवगत कराया गया। उत्पादन, गुणवत्ता, खाद्य सुरक्षा मानक और निर्यात अवसर पर चर्चा की गई। उत्पादन, शिल्प लाइफ, निर्यात एवं बीएसएम सत्र में उत्पादन, गुणवत्ता, खाद्य सुरक्षा मानक, निर्यात अवसर एवं क्रेता-विक्रेता मीटिंग (बीएसएम) के महत्व पर चर्चा की गई। कार्यक्रम के दौरान बी2बी एवं जी2बी मीटिंग्स, वन-टू-वन इंटरैक्शन तथा क्रेता-विक्रेता मीटिंग का आयोजन किया गया, जिससे स्थानीय उद्योगियों को संभावित खरीदारों एवं संस्थागत साझेदारों से जुड़ने का अवसर प्राप्त हुआ।

स्थानीय उद्यमों के विकास के लिए प्राथमिकता

मंत्री काश्यप ने रतलामी सेव के व्यवसाय को पहचान दिलाने के लिए किए गए कार्यों एवं रतलामी सेव को विश्व स्तर पर पहचान दिलवाने वाले व्यक्तियों और व्यवसायों का उल्लेख करते हुए कहा कि प्रधानमंत्री लघु सूक्ष्म एवं मध्यम उद्यम को देश की अर्थव्यवस्था की रीढ़ मानते हैं। स्थानीय उद्यमों के विकास के लिए प्राथमिकता देते हैं। उन्होंने कहा कि स्थानीय उत्पादों को पहचान दिलाने के लिए प्राथमिकता से काम करते हुए उद्यमियों को प्रदेश में निवेश के लिए अनुकूल वातावरण देने के लिए औद्योगिक नीति को सरल बनाया है। उन्होंने उद्यमियों से अनुरोध किया कि वे जिले में आकर रतलामी सेव के व्यवसाय को आगे बढ़ाने के काम में सहयोग करें।

जीडीपी में कृषि का योगदान लगभग 30-40 प्रतिशत

मंत्री काश्यप ने कहा कि प्रधानमंत्री ने भी रतलामी सेव का उल्लेख किया है, जिससे इसे अंतरराष्ट्रीय पहचान मिली है। उन्होंने बताया कि मध्यप्रदेश में उद्योगों को विकसित करने की दिशा में तेजी से कार्य किए जा रहे हैं। वर्तमान में राज्य की जीडीपी में कृषि का योगदान लगभग 30-40 प्रतिशत है, जबकि उद्योगों का योगदान करीब 20 प्रतिशत है, जिससे बढ़ाने का लक्ष्य रखा गया है।

विश्व जल दिवस के अवसर पर जल और लैंगिक समानता विषय पर गोष्ठी का आयोजन

पानी का व्यापार बढ़ा, पर पानी को सहेजने की बात उतनी शिद्दत से नहीं होती: प्रोफेसर पाराशर

हरिभूमि न्यूज | गोपाल

मिशन के अंतर्गत 24 लाख महिलाओं को जल जांच के लिए दी गई किट

महिलाएं योजना बचा सकती हैं अपने घरों में 10 लीटर पानी



प्रो. पाराशर संबोधित करते हुए।

उद्योग स्थापित हो रहे हैं, पानी का व्यापार बढ़ रहा है लेकिन पानी को सहेजने की बात उतनी शिद्दत से नहीं होती। महिलाओं को अगर पानी के प्रबंधन की जिम्मेदारी दी जाए और उन्हें परियोजना में शामिल किया जाए तो वे समाज में जागरूकता ला सकती हैं। यह उद्गार रविवार को विश्व जल दिवस पर रिसोर्स डेवलपमेंट इंस्टीट्यूट और सृष्टि जल चेतना समिति द्वारा जल और लैंगिक समानता विषय पर आयोजित गोष्ठी को संबोधित करते हुए पर्यावरणविद प्रो. विनोद पाराशर ने कही।

प्रो. पाराशर ने कहा कि 2019 से जल जीवन मिशन का काम चल रहा है और 81 फीसदी तक काम हो चुका है। मिशन के अंतर्गत 24 लाख महिलाओं को जल जांच के लिए किट दी गई है। इस मिशन को सफल बनाने में उनकी बड़ी भूमिका है। पानी की जांच के साथ वे पानी का टेक्स वसूलने में भी सरकार का सहयोग कर रही हैं। पद्मश्री से सम्मानित नारायण व्यास ने गोष्ठी को संबोधित करते हुए कहा कि सबसे पहले पानी के बावडियों का संरक्षण करना होगा। ताकि हम भविष्य में पानी की संकट से आने वाली पीढ़ी को बचा सके। कार्यक्रम में अतिथियों का स्वागत डॉ. सुभाष सिंह ने किया। गोष्ठी में वीपी श्रीवास्तव, अनिल तिवारी और डॉ. डीके नंदा ने अपने विचार साझा किए।

प्रो. पाराशर ने कहा कि राजधानी भोपाल में करीब आठ लाख परिवार निवास करते हैं। प्रत्येक घरों की महिलाएं 10 लीटर पानी बरबाद होने से बचा सकती हैं। इस तरह प्रतिदिन करीब 80 लाख लीटर पानी बरबाद होने से बचाया जा सकता है। उन्होंने कहा कि महिलाओं ने जल संरक्षण में महत्वपूर्ण भूमिका निभाई है। स्वयं सहायता समूहों के माध्यम से महिलाओं ने तालाबों के पुनर्जीवन और वर्षा जल संचयन जैसे कार्यों में भाग लिया। इससे जल उपलब्धता में सुधार हुआ और महिलाओं का समय बचा, जिसे वे अब शिक्षा और आजीवनिका गतिविधियों में लगा रही हैं। उन्होंने कहा कि भोपाल में करीब 100 बाउंड्री है, जिसे रिचार्ज करने की जरूरत है। इसके अलावा जहां-जहां बावडियों पर लोगों का कब्जा है उसे खाली करवाकर उसे पुनर्जीवित किए जाने की जरूरत है।

मुख्यमंत्री ने दी विश्व जल दिवस की शुभकामनाएं

भोपाल। मुख्यमंत्री डॉ. मोहन यादव ने प्रदेशवासियों को विश्व जल दिवस की शुभकामनाएं दी हैं। उन्होंने कहा है कि जल है तो ही सुरक्षित हमारा आने वाला कल है। जल ही जीवन है, यह सूत्र हम सबको आत्मसात करना ही होगा। मुख्यमंत्री डॉ. यादव ने कहा कि जल प्रकृति की ओर से प्रदत्त अमूल्य उपहार और समस्त जीव-जगत के अस्तित्व का आधार है। हमें जल की एक-एक बूंद का महत्व समझते हुए इसे बचाना है। आइए, हम सब संकल्प लें कि जल संरक्षण के प्रयासों में सदैव सहभागी बनेंगे।

मैनिट निदेशक शुक्ल बोले-जल ही आनंद है, जल ही पोषण है, जल ही शक्ति है

भोपाल। मौलाना आजाद राष्ट्रीय प्रौद्योगिकी संस्थान (मैनिट) में विश्व जल दिवस के अवसर पर रविवार को जल पर चर्चा कार्यक्रम का आयोजन किया गया। विकसित भारत 2047 एवं जल प्रबंधन विषय पर आयोजित इस कार्यक्रम में जल संसाधनों के समान वितरण और सतत उपयोग पर विशेषज्ञों ने गहन विचार-विमर्श किया। कार्यक्रम का शुभारंभ मुख्य अतिथि डॉ. के.के. शुक्ल (निदेशक, मैनिट भोपाल) ने किया।



जल संकट की गंभीरता पर हुआ मंथन इसके पहले उद्घाटन अवसर पर मुख्य अतिथि के रूप में डॉ. शुक्ल ने जल के विविध आयामों पर चर्चा की तथा ऋग्वेद का उद्धरण करते हुए बताया कि जल ही आनंद, जल ही पोषण, जल ही शक्ति और जल ही सृष्टि है। विशेषज्ञ व्याख्यान श्रृंखला में एसवीएनआईटी सूरत के प्रोफेसर डॉ. एस.एम. यादव का व्याख्यान विशेष आकर्षण का केंद्र रहा। उन्होंने जल संकट की गंभीरता को वैश्विक और राष्ट्रीय आंकड़ों के माध्यम से स्पष्ट किया।

उच्च कुशल कार्मिकों को उनकी योग्यता के अनुसार वेतन दे- राकेश डीपी पाठक बिजली कंपनियों में कार्यरत आउट सोर्स कार्मिकों को शासन द्वारा निर्धारित नये न्यूनतम वेतन पर भुगतान करें

जबलपुर। मध्यप्रदेश विद्युत कर्मचारी संघ फेडरेशन के महामंत्री राकेश डी पी पाठक ने मुख्यमंत्री डॉ. मोहन यादव, ऊर्जा मंत्री प्रद्युम्न सिंह तोमर, अतिरिक्त मुख्य सचिव ऊर्जा और सौंपमडी एम पी पावर मैनेजमेंट कंपनी को पत्र प्रेषित कर आग्रह किया है कि मध्यप्रदेश के बिजली सेक्टर की सभी बिजली कंपनियों में कार्यरत आउट सोर्स कर्मचारियों को शासन द्वारा घोषित निर्धारित नया न्यूनतम वेतन, अकुशल, श्रमिक को 20358/-, अर्ध कुशल को 22568/-, कुशल को 24864/- और उच्च कुशल वर्कर्स को 26960/- न्यूनतम वेतन का भुगतान अप्रैल 2026 से ही करने हेतु संबंधित उच्च अधिकारियों को यथोचित आदेश देने का कष्ट करें। राकेश डीपी पाठक ने मांग की है कि इस विषय में मध्यप्रदेश विद्युत कर्मचारी संघ फेडरेशन के वरिष्ठ जूनियर सचिव श्री एन के यादव, इंटीर ने पत्र प्रेषित कर मांग की है। फेडरेशन के महामंत्री राकेश डीपी ने मुख्यमंत्री जी, ऊर्जा मंत्री जी, अतिरिक्त मुख्य सचिव ऊर्जा, सौंपमडी एम पी पावर मैनेजमेंट कंपनी से अनुरोध किया है कि विद्युत कंपनी में उच्च कुशल कार्मिकों को योग्यता रखने वाले आउट सोर्स कर्मचारियों को सिर्फ कुशल कार्मिक का ही वेतन भुगतान हो रहा है, इससे इन कर्मचारियों में गहन असंतोष है, उनकी शैक्षणिक योग्यता और तकनीकी ज्ञान के लाभ का फल उन्हें इस श्रेणी के लिए निर्धारित न्यूनतम वेतन के रूप में नहीं मिल रहा

है। आपसे आग्रह है कि कृपया इस पर गंभीरतापूर्वक विचार कर आउट सोर्स कर्मचारियों को उपलब्ध कराने वाली एजेंसी के टेंडर में या बिजली कंपनी स्तर पर जहां भी आवश्यक हो वहां इस विषय को दूर कर, नीति जत निष्पक्ष लेकर इस शर्त को आवश्यक रूप से शामिल करा दिया जाए कि उच्च कुशल कार्मिकों को उनकी योग्यता के अनुसार वेतन दिया जाएगा। इस शर्त का पालन करने वाली ही आउट सोर्स एजेंसी से आउट सोर्स कर्मचारी लिए जाएं और यह भी सुनिश्चित करा दिया जाए कि कुशल आउट सोर्स कार्मिकों को इसके अनुसार ही भुगतान प्राप्त होगा। राकेश डी पी पाठक, यू के पाठक, दिनेश दुबे, अनूप वर्मा, उमाशंकर दुबे, केदारनाथ अग्निहोत्री, सीताराम कुरचानिया, श्याम मोहन वर्मा, अविनाश तिवारी, सुधीर मिश्रा, दीपक भमन, विजय तिवारी, योगेश डोंगर, मोहन श्रीवास्तव, राजेश मिश्रा, मोहित पटेल, मनोज पाठक, योगेश पटेल, दिलीप पाठक, आर के चौबे, दयाशंकर, सतेन्द्र सुहाने, दिनेश गोस्वामी आउट सोर्स कर्मचारियों के हित में मांग करते हुए कहा कि कहा कि मध्यप्रदेश विद्युत कर्मचारी संघ फेडरेशन, जबलपुर को विश्वास है कि शासन-प्रशासन कर्मचारियों के प्रति अपनी सकारात्मक सोच और संवेदनशील रवैए से सभी आउट सोर्स कार्मिकों को शासन द्वारा निर्धारित नया न्यूनतम वेतन के अनुसार भुगतान अप्रैल 2026 से प्राप्त होने लगेगा। फेडरेशन इसके लिए सभी का आभारी रहेगा।

जीएसटी एवं इनकम टैक्स के नए नियमों पर परिचर्चा सम्पन्न

जबलपुर। सीए एसोसिएशन एवं टैक्स बार एसोसिएशन, जबलपुर के सहयोग से, मध्यभारत के अग्रणी टैली पार्टनर पीसी प्लेनेट एवं टैली सॉल्यूशन्स प्रा. लि. के संयुक्त तत्वावधान में "जीएसटी पर परिचर्चा" का आयोजन सोमवार, 23 मार्च 2026 को होटल कृष्णा, भंवरताल गार्डन के सामने, जबलपुर में सफलतापूर्वक सम्पन्न हुआ। कार्यक्रम का शुभारंभ अतिथियों द्वारा दीप प्रज्वलित कर किया गया। इस अवसर पर शहर के अनेक प्रतिष्ठित चार्टर्ड अकाउंटेंट, कर अधिवक्ता, उद्योगपति एवं व्यापारिक संस्थाओं के प्रतिनिधियों की गरिमामयी उपस्थिति रही। इस विशेष परिचर्चा में Tally Prime 7.0 के नवीन फीचर्स, स्मार्ट बिजनेस ऑटोमेशन सॉल्यूशन्स तथा अकाउंटिंग एवं टैक्सेशन क्षेत्र में हो रहे आधुनिक तकनीकी नवाचारों पर विस्तृत जानकारी प्रदान की गई। टैली सॉल्यूशन्स के बिजनेस मैनेजर द्वारा टैली के माध्यम से जीएसटी एवं इनकम टैक्स के नियमों का प्रभावी अनुपालन करते हुए सटीक रिटर्न फाइल करने की प्रक्रिया का लाइव डेमो प्रस्तुत किया गया, जिसे उपस्थितजनों ने अत्यंत उपयोगी बताया। साथ ही, वरिष्ठ सीए मनोज जैन द्वारा 1 अप्रैल से लागू होने जा रहे इनकम टैक्स के नए नियमों की विस्तृत एवं व्यावहारिक जानकारी प्रदान की गई, जिससे प्रतिभागियों को आगामी परिवर्तनों के प्रति बेहतर तैयारी करने में सहायता मिलेगी। साथ ही, बदलते परिवेश एवं नई तकनीक के अनुरूप टैली को क्लाउड के साथ किस प्रकार प्रभावी ढंग से उपयोग किया जा सकता है, इस विषय पर पीसी प्लेनेट के निदेशक नितिन जैन द्वारा विस्तृत जानकारी प्रदान की गई। कार्यक्रम में मुख्यअतिथी सीए अखिलेश जैन (स्वतंत्र निदेशक, गेल इंडिया), एवं प्रमुख रूप से सीए चान्दनी आहजा (अध्यक्ष, सीए एसोसिएशन, जबलपुर), एडवोकेट शिविर नेमा (अध्यक्ष, टैक्स बार एसोसिएशन, वरिष्ठ कर सलाहकार गणेश नारायण पुरोहित, सीए प्रणव अग्रवाल, सीए तरुण पारवानी, सीए कैलाश अग्रवाल, एडवोकेट प्रितपाल सिंह, पंकज अग्रवाल सहित अनेक गणमान्य अतिथि उपस्थित रहे। कार्यक्रम की जानकारी देते हुए पीसी प्लेनेट के निदेशक नितिन जैन ने बताया कि इस प्रकार की परिचर्चाएं व्यवसायों को बदलते कर नियमों के अनुरूप सक्षम, पारदर्शी एवं तकनीकी रूप से सशक्त बनाने में महत्वपूर्ण भूमिका निभाती हैं। यह परिचर्चा संस्कारधानी के चार्टर्ड अकाउंटेंट, टैक्स प्रैक्टिशनर, अकाउंटेंट एवं व्यापारिक संस्थाओं के प्रतिनिधियों के लिए उपयोगी एवं ज्ञानवर्धक सिद्ध हुई।



एवं इनकम टैक्स के नियमों का प्रभावी अनुपालन करते हुए सटीक रिटर्न फाइल करने की प्रक्रिया का लाइव डेमो प्रस्तुत किया गया, जिसे उपस्थितजनों ने अत्यंत उपयोगी बताया। साथ ही, वरिष्ठ सीए मनोज जैन द्वारा 1 अप्रैल से लागू होने जा रहे इनकम टैक्स के नए नियमों की विस्तृत एवं व्यावहारिक जानकारी प्रदान की गई, जिससे प्रतिभागियों को आगामी परिवर्तनों के प्रति बेहतर तैयारी करने में सहायता मिलेगी। साथ ही, बदलते परिवेश एवं नई तकनीक के अनुरूप टैली को क्लाउड के साथ किस प्रकार प्रभावी ढंग से उपयोग किया जा सकता है, इस विषय पर पीसी प्लेनेट के निदेशक नितिन जैन द्वारा विस्तृत जानकारी प्रदान की गई। कार्यक्रम में मुख्यअतिथी सीए अखिलेश जैन (स्वतंत्र निदेशक, गेल इंडिया), एवं प्रमुख रूप से सीए चान्दनी आहजा (अध्यक्ष, सीए एसोसिएशन, जबलपुर), एडवोकेट शिविर नेमा (अध्यक्ष, टैक्स बार एसोसिएशन, वरिष्ठ कर सलाहकार गणेश नारायण पुरोहित, सीए प्रणव अग्रवाल, सीए तरुण पारवानी, सीए कैलाश अग्रवाल, एडवोकेट प्रितपाल सिंह, पंकज अग्रवाल सहित अनेक गणमान्य अतिथि उपस्थित रहे। कार्यक्रम की जानकारी देते हुए पीसी प्लेनेट के निदेशक नितिन जैन ने बताया कि इस प्रकार की परिचर्चाएं व्यवसायों को बदलते कर नियमों के अनुरूप सक्षम, पारदर्शी एवं तकनीकी रूप से सशक्त बनाने में महत्वपूर्ण भूमिका निभाती हैं। यह परिचर्चा संस्कारधानी के चार्टर्ड अकाउंटेंट, टैक्स प्रैक्टिशनर, अकाउंटेंट एवं व्यापारिक संस्थाओं के प्रतिनिधियों के लिए उपयोगी एवं ज्ञानवर्धक सिद्ध हुई।

प्रदेश का 4.38 लाख करोड़ का बजट बढ़ाएगा आर्थिक विकास की गति, किसान समृद्धि पर विशेष ध्यान

राजस्व आधिक्य का अनुमान, पूंजीगत व्यय 80 हजार करोड़ से अधिक

हरिभूमि न्यूज | गोपाल

मप्र में मोहन सरकार के अथक प्रयासों से राज्य की अर्थव्यवस्था 2026-27 में 18.48 लाख करोड़ रुपए तक पहुंच जाएगी। राज्य के बजट प्रावधानों को देखते हुए उल्लेखनीय वृद्धि का अनुमान लगाया गया है। वर्ष 2025-26 में जीएसडीपी 16.48 लाख करोड़ रुपए रही जो अब बढ़ रही है। राज्य की अर्थव्यवस्था तेजी से बढ़ रही है। सरकार ने वित्तीय वर्ष 2026-27 के लिए 4 लाख 38 हजार 317 करोड़ रुपए के बजट में विकास, सामाजिक सुरक्षा और अधोसंरचना विस्तार को केंद्र में रखा है।

सरकार के प्रयासों से स्पष्ट है कि वित्तीय वर्ष के अंत में 44 करोड़ रुपए का राजस्व आधिक्य रहेगा। बजट में अधोसंरचना और विकास परियोजनाओं को गति देने के लिए 80 हजार 266 करोड़ रुपए का पूंजीगत व्यय प्रस्तावित किया गया है। यह राज्य के जीएसडीपी का 4.80 प्रतिशत है। इससे प्रदेश में औद्योगिक गतिविधियों, शहरी अधोसंरचना और ग्रामीण विकास परियोजनाओं को नई गति मिलेगी।

18.48 लाख करोड़ रुपए तक पहुंचेगी मध्यप्रदेश की जीएसडीपी

कई प्रमुख विभागों के आवंटन में उल्लेखनीय विकास योजनाओं को गति देने के लिए कई प्रमुख विभागों के आवंटन में उल्लेखनीय वृद्धि की गई है। ग्रामीण विकास विभाग के बजट में 37 प्रतिशत, नगरीय विकास एवं आवास विभाग में 16 प्रतिशत, महिला एवं बाल विकास विभाग में 26 प्रतिशत, राजस्व विभाग में 43 प्रतिशत और स्कूल शिक्षा विभाग में 11 प्रतिशत की वृद्धि होगी। आगामी वर्ष में ग्रामीण आधारभूत संरचना, शहरी सुविधाओं और सामाजिक क्षेत्र को मजबूत बनाया जाएगा।

अनुसूचित जाति वर्ग के लिए 17 प्रतिशत राशि

स्वास्थ्य सेवाओं को सुदृढ़ बनाने के लिए इस वर्ष 23 हजार 747 करोड़ रुपए का बजट रखा गया है। वहीं सामाजिक और आर्थिक उथ्थान से जुड़ी योजनाओं के लिए 1 लाख 83 हजार 708 करोड़ रुपए का प्रावधान किया गया है, जिसमें अनुसूचित जनजाति वर्ग के लिए 26 प्रतिशत और अनुसूचित जाति वर्ग के लिए 17 प्रतिशत राशि निर्धारित है। बजट में नई

दीर्घकालिक योजनाओं की भी घोषणा की गई है। द्वारका योजना के तहत अगले तीन वर्षों में 5 हजार करोड़ रुपए का निवेश प्रस्तावित है। स्वामित्व योजना के लिए 3 हजार 800 करोड़ रुपए तथा यशोदा दुग्ध प्रदाय योजना के लिए 700 करोड़ रुपए का प्रावधान किया गया है, जिससे ग्रामीण अर्थव्यवस्था और पशुपालन गतिविधियों को बल मिलेगा।

प्रदेश की अर्थव्यवस्था को नई गति मिलेगी

राज्य की राजकोषीय स्थिति के अनुसार कुल राजस्व प्राप्ति 3 लाख 8 हजार 703 करोड़ रुपए अनुमानित है, जबकि पूंजीगत प्राप्ति 80 हजार 694 करोड़ रुपए रहने का अनुमान है। वर्ष 2026-27 में अधोसंरचना विकास, कृषि सशक्तिकरण, महिला कल्याण और सामाजिक सुरक्षा योजनाओं को गति देने के साथ राज्य की आर्थिक वृद्धि को बनाए रखने की रणनीति पर काम होगा। विकास और कल्याणकारी योजनाओं के बीच संतुलन स्थापित करने के प्रयासों से प्रदेश की अर्थव्यवस्था को नई गति मिलेगी।

लाइली बहना के लिए 23 हजार 800 करोड़

महिला सशक्तिकरण की दिशा में राज्य सरकार की प्रमुख योजना लाइली बहना योजना के लिए इस बजट में लगभग 23 हजार 800 करोड़ का प्रावधान किया गया है। इसके अलावा वीबीजी राम जी योजना के लिए लगभग 10 हजार 400 करोड़, मुख्यमंत्री किसान कल्याण योजना के लिए लगभग 5 हजार 500 करोड़ तथा राष्ट्रीय स्वास्थ्य मिशन के लिए लगभग 4 हजार 600 करोड़ का प्रावधान किया गया है। आगामी सिंहस्थ आयोजन की तैयारी के लिए भी लगभग 3 हजार करोड़ रुपए की राशि प्रस्तावित है।

कृषि व किसानों के कल्याण के लिए प्राथमिकता

कृषि और किसानों के कल्याण को प्राथमिकता दी गई है। कृषि एवं संबद्ध क्षेत्रों के लिए 88 हजार 910 करोड़ का बजट प्रावधान किया गया है। गैर-बजटीय संसाधनों को सम्मिलित करने पर इस क्षेत्र के लिए 1 लाख 15 हजार करोड़ उपलब्ध होंगे। आय बढ़ाने और कृषि गतिविधियों को आधुनिक बनाने में यह पहल मील का पत्थर साबित होगी।

महाआरती के साथ निकाली गई झंडा शोभायात्रा

मातारानी के प्यारे सजे हैं दरबार

जबलपुर। वासंतेय नवरात्र पर्व श्रद्धा और आस्था के साथ मनाया जा रहा है। हर तरफ देवी के जयकों गूंजे रहे हैं। नौ दिनों का उपवास रखे श्रद्धालु पूजा-पाठ और उपासना में लीन हैं। शक्ति की उपासना पूरी भक्ति के साथ की जा रही है। श्रद्धा और आस्था का सैलाब देवी मंदिरों में उमड़ रहा है। भजन-कीर्तन और देवी के जगताल के आयोजन भी प्रारंभ हो गये हैं। मठ मंदिरों को आकर्षक विद्युत छटाओं से सजाया गया है। श्रद्धालु भक्ति में लीन हो गये हैं। नौ दिनों के उपवास रखने वाले भक्त सुबह-शाम हवन पूजन और दुर्गा सप्तसती का पाठ कर रहे हैं। नगर के प्रसिद्ध देवी मंदिर देवालय, आकर्षक रंग बिरंगी विद्युत छटाओं से जगमगा रहे हैं। मंदिरों में नवरात्र के मेले का माहौल बना हुआ है। सूर्योदय के साथ ही मंदिरों में श्रद्धालुओं के पहुंचने का क्रम प्रारंभ हो जाता है, जो देर रात तक अनवरत चलता है। चैत्र की पंचमी पर फूटताल से झंडा शोभायात्रा निकाली गई। जिसका समापन बंगलामुखी मंदिर में हुआ। नवरात्र पर बड़ी खेरमाई मंदिर भानतलैया, बूढ़ी खेरमाई मंदिर चारखंबा, छोटी देवन राईट टाऊन, छोटी देवन



दीक्षितपुरा, त्रिपुर सुन्दरी मंदिर तेवर, श्री बंगलामुखी मंदिर सिद्धपीठ मढ़ाताल, मां शारदा देवी मंदिर बरेला, काली मंदिर सदर, शीतलामाई मंदिर घमापुर में भक्तों की भीड़ उमड़ रही है। मढ़ाताल सिविक सेंटर स्थित श्री शंकराचार्य मठ में स्थापित बंगलामुखी के मंदिर की यज्ञ शाला में प्रज्वलित की गई अखण्ड मनोकामना ज्योति बस देखते ही बनती है। यहां नित्य प्रति महा आरती अर्चन के अनुष्ठान हो रहे हैं। वासंतेय नवरात्र की पंचमी पर कल जहां देवी के पांचवे स्वरूप स्कन्दमाता का पूजन अर्चन कर उपासना की गई, वहीं आज षष्ठी पर देवी के छठवे स्वरूप काल्यायनी माँ का पूजन अर्चन कर उपासना की जाएगी। नवरात्र की पंचमी पर विद्वत् परिषद, बजरंग दल, हनुमान प्रखंड द्वारा कल शाम माँ बड़ी खेरमाई भानतलैया में विराट महाआरती की गई और इस महाआरती की शोभायात्रा माँ बूढ़ी खेरमाई सिद्धपीठ

चारखंबा तक की जाएगी। रास्ते भर कार्यकर्ता हिन्दू युवा वीर विजय मंत्र उच्चारण करते हुये चल रहे थे। यहां उल्लेखनीय है कि विगत 25 वर्षों से यह महाआरती शोभायात्रा आयोजित की जा रही है। इस दौरान क्षेत्र में पर्याप्त पुलिस बल तैनात रहा।

झंडा शोभायात्रा निकली

चैत्र नवरात्र के उपलक्ष्य में मानव वीरन्द्र घनघोरिया के नेतृत्व में फूटताल मैदान से बंगलामुखी मंदिर तक विशाल झंडा शोभायात्रा निकाली गई। शोभायात्रा शाम 4 बजे फूटताल मैदान से प्रारंभ हुई जो खटीक मोहल्ला, सराफा, कमनिया, फुहरा, गंजीपुरा, सुपर मार्केट, श्याम टॉकीज होते हुए बंगलामुखी मंदिर पहुंची। शोभायात्रा का जगह जगह पुष्प वर्षा कर स्वागत किया गया। शोभायात्रा में बड़ी संख्या में नौजवान युवक और गणमान्यजन शामिल थे। ध्वजयात्रा में भगवान श्री गणेश, महादेव और पार्वती और बंगलामुखी माता की झांकियां आकर्षण का केंद्र रही। शोभायात्रा के समापन उपरांत बंगलामुखी मंदिर में ध्वज चढ़ाया गया। बंगलामुखी पीठ के ब्रह्मचारी चैतन्यानंद ने धार्मिक अनुष्ठान संपन्न कराया, ध्वज अर्पण के बाद मंदिर के सामने भंडारे का प्रसाद वितरण किया गया।

शहीद-ए-आजम भगत सिंह को जयंती पर श्रद्धांजलि अर्पित की

जबलपुर। शहीद-ए-आजम भगत सिंह की जयंती के अवसर पर भगत सिंह चौक कटौता स्थित प्रतिमा स्थल पर शहीद-ए-आजम सरदार भगत सिंह युवा विचार मंच द्वारा श्रद्धा और उत्साह के साथ कार्यक्रम आयोजित किया गया। इस अवसर पर गुरु के चरणों में अरदास कर शहीदों को नमन किया गया तथा पुष्पवर्षा कर श्रद्धांजलि अर्पित की गई। युवा विचार मंच के सचिव डिम्मी बिंद्रा ने देश के लिए सर्वोच्च बलिदान देने वाले भगत सिंह, शिवराम राजगुरु और सुखदेव थापर को भारत रत्न से सम्मानित किए जाने की मांग की। उन्होंने कहा कि आज हम स्वतंत्र भारत में जो जीवन जी रहे हैं, वह इन शूरवीरों के बलिदान का परिणाम है। कार्यक्रम के दौरान आम जनता में



मिष्ठान का वितरण किया गया और भावी पीढ़ी को शहीदों के आदर्शों पर चलने का संदेश दिया गया। इस अवसर पर मंच के अध्यक्ष तजिन्दर सिंह टोट्ट, सचिव डिम्मी बिंद्रा, पूर्व पाषंड काके आनंद, राजेश महेश्वरी, हरजीत सिंह (मुख्य ग्रंथी, गुरु नानक दरबार गोरखपुर), रविंदर सिंह चाना, पम्मी चड्ढा, सतनाम सिंह, सतीश राजपूत, राव टाकुर, अशोक राजपूत सहित अन्य गणमान्य नागरिक उपस्थित रहे।

पुस्तकों की मोनोपोली व मूल्य अनियमितता पर कलेक्टर को ज्ञापन

एफआईआर के निर्देश, अभिभावकों के हित में सख्त कार्रवाई का आवासन

जबलपुर। निजी विद्यालयों में पुस्तकों की मोनोपोली एवं मूल्य अनियमितताओं के विरोध में मानव अधिकार एवं अपराध नियंत्रण संगठन के प्रतिनिधि मंडल ने कलेक्टर राधवंत सिंह को ज्ञापन सौंपा। इस दौरान संगठन के अध्यक्ष डॉ. अजय वाघवानी, एडवोकेट भावना निगम, एड. आशीष त्रिपाठी, एडवोकेट आशुतोष चतुर्वेदी, डॉ. अशोक मिश्रवाणी एवं बनिता मैडम उपस्थित रही। मुलाकात के दौरान कलेक्टर ने बताया कि पुस्तक विक्रेताओं द्वारा की जा रही अनियमितताओं के खिलाफ एफआईआर दर्ज करने के निर्देश दिए जा चुके हैं और मामले की जांच जारी है। साथ ही इस प्रकरण में न्यायालय में भी सुनवाई चल रही है, जिसमें प्रशासन गंभीरता से पक्ष रख रहा है।



कलेक्टर ने संकेत दिया कि भविष्य में संगठन को भी इस मामले में पक्षकार बनाया जा सकता है, ताकि अभिभावकों एवं छात्रों के हितों की प्रभावित हो सके। संगठन ने प्रशासन की कार्रवाई का स्वागत करते हुए उम्मीद जताई कि इससे

शिक्षा व्यवस्था में पारदर्शिता आएगी और अभिभावकों को राहत मिलेगी। संगठन ने अभिभावकों से अपील की है कि वे जागरूक रहें और किसी भी प्रकार की अनियमितता की जानकारी प्रशासन को दें।

राहुल पटेल बने सह-कोषाध्यक्ष

जबलपुर। भारतीय जनता पार्टी, जिला जबलपुर शहर के जिलाध्यक्ष रत्नेश सोनकर की सहमति से स्वामी विवेकानंद मंडल के अध्यक्ष एडवोकेट अमर पटेल द्वारा मंडल के पदाधिकारियों एवं कार्यकारिणी सदस्यों की घोषणा की गई। घोषणा के अनुसार राहुल पटेल को स्वामी विवेकानंद मंडल का सह-कोषाध्यक्ष नियुक्त किया गया। उनकी नियुक्ति पर पार्टी कार्यकर्ताओं एवं समर्थकों में हर्ष का माहौल है। नवनियुक्त सह-कोषाध्यक्ष राहुल पटेल ने संगठन के प्रति आभार व्यक्त करते हुए कहा कि वे पार्टी की नीतियों एवं विचारधारा को जन-जन तक पहुंचाने तथा संगठन को मजबूत करने के लिए पूरी निष्ठा एवं समर्पण के साथ कार्य करेंगे। इस अवसर पर पार्टी पदाधिकारियों एवं कार्यकर्ताओं ने उन्हें बधाई एवं शुभकामनाएं दीं।



शान कुमार सर्व ईसाई महासभा युवा मोर्चा के प्रदेश अध्यक्ष नियुक्त

जबलपुर। मध्यप्रदेश सर्व ईसाई महासभा द्वारा युवा नेतृत्व को सशक्त बनाने की दिशा में एक महत्वपूर्ण निर्णय लेते हुए शान कुमार को युवा मोर्चा का प्रदेश अध्यक्ष नियुक्त किया गया। इस नियुक्ति पर समस्त ईसाई समाज में हर्ष व्यक्त है। नियुक्ति पर सामाजिक, धार्मिक एवं युवा संगठनों ने उन्हें बधाई प्रेषित की है।



भगवा झंडा शोभायात्रा का पुष्प वर्षा से किया स्वागत

जबलपुर। नवरात्रि की पंचमी के अवसर पर भगवा झंडा शोभायात्रा का बड़े फुहरा स्थित खुनेलाल एंड कंपनी आयुर्वेदिक दवाई की दुकान पर भव्य स्वागत किया गया। यह शोभायात्रा संयोजक मानव घनघोरिया के नेतृत्व में निकाली गई थी। साथ ही माझी समाज द्वारा निकाली गई शोभायात्रा का भी स्वागत किया गया। जमुना प्रसाद अग्रवाल एडवोकेट ट्रस्ट द्वारा पूजन-अर्चन कर श्रद्धालुओं पर पुष्प वर्षा की गई तथा सभी को मोती लस्सी पिलाई गई। आयोजन स्थल पर श्रद्धा और उत्साह का माहौल बना रहा। इस अवसर पर सुरेंद्र मणि, संस्कार अग्रवाल, श्याम मनोहर पटेल, सुरेश विश्वकर्मा, कमलेश अग्रहरी, आशीष त्रिवेदी, अब्दु मोती कश्यप, छन्नु राम पटेल, विनोद दीवान एवं विनोद विश्वकर्मा सहित अनेक लोग उपस्थित रहे।



राईट टाउन स्टेडियम परिवार ने निकाली त्रिपुर सुंदरी पदयात्रा

जबलपुर। नवरात्रि के पावन पर्व पर राईट टाउन स्टेडियम परिवार द्वारा त्रिपुर सुंदरी पदयात्रा का आयोजन महाकोशल अस्पताल से प्रातः 07 बजे किया गया। राईट टाउन परिवार एवं खेल रक्त-रखाव समिति के अध्यक्ष संतोष विश्वकर्मा ने बताया कि यह यात्रा साल में दो बार चैत्र नवरात्र एवं शारदेय नवरात्र पर आयोजित की जाती है। पिछले 20 वर्षों से आयोजित की जा रही यह 40वीं यात्रा रही, जिसका उद्देश्य संस्कारधानी के लिए सुख-समृद्धि और शांति एवं चिह्न-ओर विकास रहा। कार्यक्रम में प्रमुख रूप से महापीर जगत बहादुर सिंह अन्नू, शरदचंद पालन, हेमंत अग्रवाल, विनय सक्सेना, डॉ. राजेन्द्र अग्रवाल, डॉ. सुधीर तिवारी, अवंतीश मिश्रा, राज वर्मा, केकि शर्मा, संतोष तिवारी, राजेश कौरव, मोहित दुबे, पप्पू शर्मा, राजीव तिवारी, सुरली सुंदरानी, राजेश पहलवान, अमर विश्वकर्मा सहित सैकड़ों भक्तजन, महिला एवं बुजुर्ग भी शामिल रहे।

भजन संध्या में गूंजे 'जय माँ भवानी' के उद्घोष, विभिन्न क्षेत्रों की विभूतियों का हुआ सम्मान

जबलपुर। चैत्र नवरात्रि के पावन अवसर पर सनातन संस्कृति संरक्षण संस्थान दशमुद्रा वैदिक रिसर्च फाउण्डेशन के अंतर्गत दशमुद्रा श्री दरबार में 22 मार्च को माता की चौकी, भजन संध्या एवं "दशमुद्रा श्रीरत्न अलंकरण" सम्मान समारोह भव्य एवं आध्यात्मिक वातावरण में संपन्न हुआ। आयोजन में शहर की अनेक जानी-मानी हस्तियों, संतजनों, विद्वानों एवं श्रद्धालुओं की उपस्थिति रही। कार्यक्रम में भक्तों ने भजन-कीर्तन एवं संगीतमय प्रस्तुतियों के माध्यम से माँ भगवती की आराधना की। पूरा परिसर 'जय माँ भवानी' के उद्घोष से गुंजायमान रहा। इस अवसर पर वेदांत, ज्योतिष, कर्मकांड, गुरुकुल शिक्षा, आयुर्वेद, देवालय सेवा,

दशमुद्रा श्री दरबार में माता की चौकी व "श्रीरत्न अलंकरण" समारोह संपन्न



गौसंवर्धन, साहित्य, कला एवं पर्यावरण संरक्षण जैसे क्षेत्रों में उत्कृष्ट कार्य करने वाली विभूतियों को "दशमुद्रा श्रीरत्न अलंकरण" से

सम्मानित किया गया। सम्मानित होने वालों में पं. रामकांत मिश्रा, डॉ. देवेंद्र त्रिपाठी, पं. बालमुकुंद शास्त्री, डॉ. राजीव लोचन त्रिपाठी,

वैद्यराज मनीष जैन, डॉ. स्वामी मुकुंददास महाराज, दयोदय पशु संवर्धन केंद्र, डॉ. अखिलेश गुमास्ता, डॉ. सुलेखा मिश्रा एवं पं. ओमकार दुबे प्रमुख रहे। दशमुद्रा श्री दरबार के ज्योतिषाचार्य डॉ. पंकज दुबे (सच्चिदानंद मबरान) ने बताया कि नवरात्रि के दौरान आगामी दिनों में भी विविध धार्मिक कार्यक्रम आयोजित किए जाएंगे। 24 मार्च को सुंदरकांड पाठ, 25 मार्च को महिलाओं का सम्मान एवं षोडशी पूजन, 26 मार्च को कन्या पूजन तथा 27 मार्च को कलश जवारे यात्रा एवं श्रीराम जन्मोत्सव मनाया जाएगा। समिति के सदस्यों ने श्रद्धालुओं से अधिक से अधिक संख्या में शामिल होकर धर्मलाभ प्राप्त करने की अपील की।

151 मीटर चुनरी खेरमाई माता को की अर्पित

जबलपुर। चैत्र नवरात्र की चतुर्थी तिथि को 151 मीटर विशाल चुनरी यात्रा होमसाईस कॉलेज के पास से खेरमाई माता मंदिर, मानस भवन, राईट टाउन के लिए निकाली गई, जिसमें बड़ी संख्या में महिलाएं, पुष्प सम्मिलित हुए। चुनरी यात्रा का आयोजन कविता दुबे, राष्ट्रीय संगठन महामंत्री, अखिल भारतीय ब्राह्मण महासभा, अध्यक्ष धर्म संस्कृति सांस्कृतिक एवं सामाजिक संगठन द्वारा किया गया, जिसमें भारतीय जनता पार्टी के वरिष्ठ नेता पं. धीरज पटेरिया, सुरेश पाण्डेय, आशीष शर्मा, शक्ति शुक्ला, आशीष शुक्ला, डॉक्टर

सचिन बुधौलिया, आशीष दुबे, सुरीराजी, मोहित संधी, कृष्णकांत पांडे, शोभा त्रिवेदी, कीर्ति तिवारी, पुष्प चौबे, सपना तिवारी, सपना मिश्रा, सविता शर्मा एवं बड़ी संख्या में अन्य महिलाएं एवं गणमान्य नागरिक यात्रा में शामिल हुये। बताया गया कविता दुबे द्वारा विगत 5 वर्षों से चुनरी यात्रा निकाली जा रही है, चुनरी यात्रा का मुख्य आकर्षण माँ दुर्गा का रूप धारण किये बनिता मालवीय एवं 151 मीटर की रंग-बिरंगी चुनरी को थामे सैकड़ों की संख्या में लाल वस्त्र, साड़ों पहने महिलाओं की उपस्थिति रही।



स्वामी विवेकानंद कैरियर मार्गदर्शन योजना में "अग्निवीर भर्ती" पर हुआ सेमिनार

जबलपुर। स्वामी विवेकानंद कैरियर मार्गदर्शन योजना, प्रधानमंत्री कॉलेज ऑफ एक्सलेंस, शासकीय महाकोशल स्वशासी महाविद्यालय, जबलपुर में 23 मार्च 2026 को "अग्निवीर भर्ती" सेमिनार का आयोजन किया गया। महाविद्यालय प्राचार्य डॉ. अलकेश चतुर्वेदी के मार्गदर्शन में संपन्न इस कार्यक्रम में मुख्य वक्ता मेजर राहुल दास, मेडिकल ऑफिसर उपस्थित रहे। मेजर राहुल दास ने विद्यार्थियों को अग्निवीर भर्ती के लिए आवश्यक योग्यता, आयु सीमा (18-21 वर्ष), ऑनलाइन आवेदन प्रक्रिया, आवेदन शुल्क, शारीरिक योग्यता, लिखित परीक्षा, फिजिकल एवं मेडिकल टेस्ट समेत चयन प्रक्रिया की विस्तृत जानकारी दी।

उन्होंने बताया कि पुरुष एवं महिला उम्मीदवार, जो कक्षा 10वीं, 12वीं पास, आईटीआई या O3 वर्षीय डिप्लोमा कोर्स कर चुके हैं, वे इस भर्ती में भाग ले सकते हैं। अंतिम तिथि 01 अप्रैल 2026 है। सेमिनार में प्रो. अरुण शुक्ल, संभागीय नोडल अधिकारी, ने अग्निवीर योजना के महत्व को रेखांकित करते हुए कहा कि इसका उद्देश्य भारतीय सेना में युवाओं की सहभागिता बढ़ाना और देश सेवा में उनका योगदान सुनिश्चित करना है। कार्यक्रम में सुबेदार मेजर जगजीवन सिंह, अफिसर रिपॉर्टर ऑफिसर सुबेदार जसवीर सिंह, एनसीसी प्रभारी डॉ. आनंद तिवारी, डॉ. महेन्द्र कुमार कुशवाहा, डॉ. तरुणेंद्र साकेत सहित लगभग 67 विद्यार्थी उपस्थित थे।



दिगंबर जैन महिला परिषद लॉर्ड गंज शाखा का शपथ ग्रहण समारोह आयोजित

जबलपुर। अखिल भारतवर्षीय दिगंबर जैन महिला परिषद चंदना संभाग की लॉर्ड गंज शाखा का शपथ ग्रहण समारोह 'पधारे सा' में भव्यता के साथ संपन्न हुआ। कार्यक्रम में राष्ट्रीय उपाध्यक्ष डॉ. श्रीमती विमला चौधरी ने श्रीमती संध्या जैन शांत को चंदना संभाग के संभागीय अध्यक्ष पद की शपथ दिलाते हुए आशीर्वाद प्रदान किया। प्रांतीय अध्यक्ष माधवी शाह (ग्वालियर) ने 'दया, करुणा और अहिंसा' प्रांतीय प्रोजेक्ट की जानकारी दी। इसी भावना को आत्मसात करते हुए संध्या जैन शांत ने अपने कार्यकाल में समाज सेवा, स्वास्थ्य



शिवांगी एवं पर्यावरण संरक्षण को प्राथमिकता देने का संकल्प लिया। सहित अनेक गणमान्यजन उपस्थित रहे। कार्यक्रम गिरामाय वातावरण में संपन्न हुआ।

उन्होंने सशक्त समाज, उज्वल भविष्य के नारे को साकार करने की प्रतिबद्धता व्यक्त की। इस अवसर पर जैन पंचायत सभा के अध्यक्ष कैलाश चंद जैन, लॉर्ड गंज जैन मंदिर के अध्यक्ष राजेश मडिया, अध्यक्ष राजेंद्र जैन, डॉ. कुसुम, श्रीमती विजयलक्ष्मी, मनी, मंजूला, साधना, निशा, मीना, पूजा, संजना, भानुप्रिया उपस्थित रहे।

नाम परिवर्तन सूचना

मेरा नाम भारत डुडेजा पिता श्याम सुन्दर डुडेजा पता म.नं.77/2 मंडला रोड, शिविर गार्डन कॉलोनी, तिलहरी, बिलहरी, जबलपुर (म.प्र.) निवेदन है कि मेरा पुराना नाम भारत कुमार डुडेजा पिता श्याम सुन्दर डुडेजा जो कि मेरे पारंपरिक नाम है मेरा नया नाम भारत डुडेजा पिता श्याम सुन्दर डुडेजा जो कि मेरे आधारकार्ड और पैनकार्ड में दर्ज है। कृपया अब से मुझे मेरे नये नाम से जाना एवं पहचाना जावे।
नया नाम- भारत डुडेजा (Bharat Dudeja)
पुराना नाम- भारत कुमार डुडेजा (Bharat Kumar Dudeja)

नाम परिवर्तन सूचना

मेरा नाम तान्या कौर बठिया (तान्या कौर बठिया) पति कमलजीत सिंग बठिया पता 1525/D नैपियर टाउन आशीष नर्सिंग होम के सामने, सुभद्रा कुमारी चौहान वार्ड, जबलपुर (म.प्र.), निवेदन है कि मेरा पुराना नाम सरवजीत कौर सचदेव (Sarabjeet Kaur Sachdev) पिता बहादुर सिंग सचदेव है जो मेरे पासपोर्ट में दर्ज है यह कि विवाह के बाद मेरा नाम तान्या कौर बठिया (Tanya Kaur Bathija) पति कमल जीत सिंग बठिया हो गया है। जो कि मेरे आधारकार्ड, पैन कार्ड में दर्ज है। अब से मुझे मेरे नये नाम तान्या कौर बठिया पति कमलजीत सिंग बठिया के नाम से जाना एवं पहचाना जावे।
नया नाम- तान्या कौर बठिया (Tanya Kaur Bathija)
पुराना नाम- सरवजीत कौर सचदेव (Sarabjeet Kaur Sachdev)

कार्यालय, सम्भागीय अधिकारी सम्भाग क्रमांक 13, नगर निगम, जबलपुर पत्र क्र. स.अ.प्रि./13/मुख्यालय/2025-26/पम्/271 दिनांक- 23/03/2026

भवन नामांतरण सूचना

सर्व साधारण को सूचित किया जाता है कि (1) श्रीमति संध्या जैन पति श्री शांत जैन (2) श्रीमति रविशा जैन पति शुभम जैन मकान नं. 785 वार्ड पं. भवानी प्रसाद तिवारी भुलल 1853 व.फू. प्रथम तल 1775 व.फू. द्वितीय तल 1970 व.फू. तृतीय तल 238 + 154 व.फू. विष्णु पत्र के आधार पर नगर निगम द्वारा प्रदत्त मकान नं. पर नामांतरण हेतु आवेदन दिया है। जिस किसी की भी उक्त नामांतरण पर आपत्ति हो तो वे इस प्रकाशन की तिथि से 15 दिन के अंदर कार्यालय संभाग क्रमांक-13 मुख्यालय में प्रमाण सहित आपत्ति प्रस्तुत करें।
संभागीय अधिकारी संभाग क्रं. 13 मुख्यालय नगर निगम, जबलपुर

कार्यालय, सम्भागीय अधिकारी सम्भाग क्रमांक 13, नगर निगम, जबलपुर पत्र क्र. स.अ.प्रि./13/मुख्यालय/2025-26/पम्/271 दिनांक- 23/03/2026

भवन नामांतरण सूचना

सर्व साधारण को सूचित किया जाता है कि श्रीमति आरती अग्रवाल पति रव. श्री कमलेश कुमार अग्रवाल ने मकान नं. 1111/अ-2 वार्ड सुभद्रा कुमारी चौहान वार्डमें 1360 व.फू. भुलल 1360 व.फू. प्रथम तल 1360 व.फू. द्वितीय तल 1360 व.फू. तृतीय तल 1360 व.फू. शपथ पत्र/ सहमति पत्र/ मृत्यु प्रमाणपत्र के आधार पर नगर निगम द्वारा प्रदत्त मकान नं. पर नामांतरण हेतु आवेदन दिया है। जिस किसी की भी उक्त नामांतरण पर आपत्ति हो तो वे इस प्रकाशन की तिथि से 15 दिन के अंदर कार्यालय संभाग क्रमांक-13 मुख्यालय में प्रमाण सहित आपत्ति प्रस्तुत करें।
संभागीय अधिकारी संभाग क्रं. 13 मुख्यालय नगर निगम, जबलपुर

नाम परिवर्तन सूचना

सर्वसाधारण को सूचित किया जाता है कि मैं, हेमा कुदरानी / हेमा वाघवानी सुपुत्री विजय कुदरानी, निवासी- म.नं. 437, संजय गांधी वार्ड, इम्मान दस चौक, जिला जबलपुर (म.प्र.), उम्र 37 वर्ष, ने अपना नाम बदलकर अब हेमा वाघवानी (Heymah Wadhvani) रख लिया है। भविष्य में मुझे इसी नए नाम से जाना व पहचाना जाए।
नया नाम - हेमा वाघवानी पुराना नाम - हेमा कुदरानी

नाम सुधार सूचना

मैं भोलाराम विरवर्मा पति रव. सीताराम मंगल विरवर्मा आयु 59 वर्ष निवासी लखेरिया नीमखेड़ा टी एच आर आई गैर नदी डी पी एस (रकून) के पास मंडला रोड जबलपुर म.प्र. शपथपत्र कथन करता हूँ कि मैं उक्त पते का निवासी हूँ। मैं भारतीय रेलवे का कर्मचारी हूँ मेरा पद एस सी एस टेक्नीशियन फिक्टर अपरेटर है तथा मेरा कर्मचारी क्रमांक. पी. एफ. नं. 45206361584 है, विभाग इंडीयनिरिंग एस एस ई वर्कर्स जबलपुर है। मेरे रेलवे के सर्विस रिकॉर्ड में मेरा नाम भोलाराम सीताराम दर्ज है। मेरे अन्य कानूनी दस्तावेजों जैसे आधार कार्ड में 5000 0503 4468 पैन कार्ड में AKEVP1224D और बैंक पास बुक में मेरा नाम भोलाराम विरवर्मा BHOLARAM VISHWAKARMA दर्ज है। मेरे सर्विस रिकॉर्ड में दर्ज नाम भोलाराम BHOLARAM और आधार कार्ड, पैन कार्ड एवं बैंक पास बुक में दर्ज नाम भोलाराम विरवर्मा है BHOLARAM VISHWAKARMA एक ही व्यक्तिक नाम है। जो मेरे रेलवे हूँ।
शपथकर्ता भोलाराम विरवर्मा